

लोकसभा चुनाव के चलते स्थगित की गई सीए की परीक्षाएं

New Delhi, March 12, 2019

लोकसभा चुनावों के चलते स्थगित की गई सीए की परीक्षाएं

नई दिल्ली, प्रेस : आगामी लोकसभा चुनावों के चलते दो मई से शुरू होने वाली चार्टर्ड अकाउंटेंट की परीक्षाएं स्थगित कर दी गई हैं। अब यह परीक्षाएं 27 मई से शुरू होंगी और 12 जून तक चलेंगी। इंस्टीट्यूट ऑफ चार्टर्ड अकाउंटेंट्स ऑफ इंडिया (आइसीएआइ) ने सोमवार को यह घोषणा की।

इंस्टीट्यूट ऑफ चार्टर्ड अकाउंटेंट्स ऑफ इंडिया ने कहा, 'अप्रैल-मई 2019 में होने वाली चार्टर्ड अकाउंटेंट की परीक्षाएं शुरू में दो से 17 मई तक निर्धारित की गई थीं, लेकिन लोकसभा चुनाव की तारीखों को ध्यान में रखते हुए इनका पुनः निर्धारण किया गया है। अब यह परीक्षाएं 27 मई से 12 जून के बीच आयोजित की जाएंगी।' उल्लेखनीय है कि रविवार को घोषित किए गए लोकसभा चुनाव सात चरणों में कराए जाएंगे। पहला चरण 11 अप्रैल को होगा जबकि अंतिम चरण के लिए 19 मई को वोट डाले जाएंगे। 23 मई को मतगणना होगी।